

बचतबंधपत्र पुं. (तद्.) सरकारी या किसी वित्तीय संस्था द्वारा जारी वह आर्थिक बचत बंधपत्र जिसमें जमा की गई धनराशि सशर्त, सावधिक व अहस्तांतरणीय होती है। savings bonds

बचत बैंक पुं. (बचत=तद्.+बैंक=अं.) बैंक या डाकघर का वह खाता जिसमें लोग व्यय से बचा हुआ कुछ धन जमा करके ब्याज पाते हैं और जब चाहें अपनी आवश्यकतानुसार उसे निकाल भी सकते हैं। savings bank

बचना अ.क्रि. (तद्.) 1. उपयोग के बाद किसी वस्तु का शेष रहना 2. किसी मुसीबत या संकट से सुरक्षित रह जाना 3. किसी अनावश्यक विवाद में फँसने से वंचित रह जाना 4. किसी अनुचित कार्य, कुसंगति से दूर रहना 5. भयवश किसी व्यक्ति से मिलने की इच्छा न करना 6. छूट जाना या रह जाना जैसे- वह पुलिस के चंगुल से बच गया।

बचपन पुं. (तद्.) 1. बच्चा होने का भाव, लड़कपन, बाल्यावस्था 2. बचपना उदा. अभी भी तुम बचपने जैसी बातें करते हो।

बचवैया वि. (तद्.) संकट से बचाने वाला, रक्षा करने वाला, रक्षक।

बचाना स.क्रि. (तत्.) 1. अपनी आय में से अपेक्षित व्यय के बाद भावी उपयोग के लिए कुछ धनराशि सुरक्षित रखना 2. किसी विपत्ति, संकट आदि से रक्षा करना 3. किसी कुसंग से दूर करना 4. किसी भयंकर रोग से रक्षा करना।

बचाव पुं. (तद्.) 1. कष्ट, संकट आदि से बचने, बचाने की क्रिया या भाव 2. बचने, बचाने के लिए किया जाने वाला उपाय 3. रक्षा।

बच्चा वि. (तद्.) 1. जो अभी अल्प आयु अबोध या भोलाभाला हो 2. नवजात शिशु 3. बालक 4. किसी प्राणि का शिशु जैसे- भैंस का बच्चा, हिरन का बच्चा 5. अनुभवहीन बच्ची-स्त्री- छोटी लड़की।

बच्चागाड़ी स्त्री. (तद्.) 1. लकड़ी, लोहे, प्लास्टिक आदि की बनी वह छोटी गाड़ी जिसमें छोटे

बच्चों को (जो चल फिर नहीं सकते) बैठाकर घुमाया जाता है 2. बच्चों की गाड़ी। pram

बच्चादानी स्त्री. (फा.) बच्चेदानी स्त्री के शरीर का वह भाग जिसमें होने वाले बच्चे का विकास व पोषण होता है, गर्भाशय।

बच्ची स्त्री. (तद्.) 1. छोटी लड़की जैसे- अब शिखा बच्ची नहीं है 2. पायजेब का घुंघरू।

बछड़ा पुं. (देश.) गाय का बच्चा, जो बड़ा होकर बैल, साँड़ कहलाता है बछिया स्त्री. गाय की मादा संतान।

बछनाग वि. (तद्.) 1. एक स्थावर विष, जो नेपाल में होने वाले एक पौधे की जड़ होता है, मीठा विष 2. तेलिया, सींगिया।

बजट पुं. (अं.) 1. किसी परिवार, संस्था या किसी सरकार का वार्षिक, मासिक आदि अवधि के लिए प्रस्तुत आय-व्यय सम्बन्धी पूर्वानुमान-पत्र या लेखा-जोखा 2. आय-व्ययक, संभावित आय व्यय विवरण। budget

बजट अनुदान पुं. (बजट-अं.+अनुदान-तत्.) राज.+अर्थ. किसी विशिष्ट उद्देश्य, कार्य, आदि के निष्पादन के लिए बजट में रखी गई या स्वीकृत की गई समेकित धनराशि जैसे- हिंदी के प्रचार प्रसार हेतु बजट में प्रस्तावित दो करोड़ की अनुदान राशि है। budget grants

बजट प्राक्कलन पुं. (बजट-अं.+प्राक्कलन-तत्.) राज.+अर्थ. वर्तमान बजट में किसी विभाग से संबंधित/निश्चित अनुदान राशि स्वीकृत करने से पूर्व गतवर्ष में स्वीकृत धनराशि के उपयोग की स्थिति तथा भावी योजना के लिए स्वीकृत की जाने वाली अनुदानराशि का आकलन।

बजटसत्र पुं. (बजट-अं.+सत्र-तत्.) राज.+अर्थ. लोकसभा, विधानसभा आदि में बजट पर ठीक से विचार करने व उसे पारित करने के लिए जिस सत्र का आयोजन किया जाता है, उसे बजटसत्र कहते हैं। budget session

बजटीय धारा स्त्री. (तद्.) बजट में प्रावधान किये गए किसी विशिष्ट विषय से संबंधित कोई उपविषय या उपशीर्षक या शाखा, स्ट्रीम जैसे- शिक्षा विभाग के लिए स्वीकृत बजटीय प्रावधान